

दिनांक 02.11.2010 को माननीय मंत्री, मानव संसाधन विकास विभाग, झारखंड, राँची की क्षता में सम्पन्न नेतरहाट आवासीय विद्यालय, नेतरहाट के सामान्य निकाय की बैठक नीय मंत्री के कार्यालय कक्ष में की गई, जिसमें निम्नलिखित सदस्य उपस्थित हुए।  
 उपस्थित :-

- |     |   |           |
|-----|---|-----------|
| 1.  | मंत्री, मानव संसाधन विकास विभाग, झारखंड, राँची -  | उपस्थित   |
| 2.  | विकास आयुक्त, झारखंड, राँची -   | अनुपस्थित |
| 3.  | सचिव, मानव संसाधन विकास विभाग, झारखंड, राँची -  | उपस्थित   |
| 4.  | प्रमुख जिलाय आयुक्त, पलामू -  | अनुपस्थित |
| 5.  | उपायुक्त, लातेहार -   | अनुपस्थित |
| 6.  | उपायुक्त, लोहरदग्गा -   | अनुपस्थित |
| 7.  | वित्त विभाग, झारखंड, राँची का प्रतिनिधि -   | उपस्थित   |
| 8.  | श्री कृष्ण स्वरूप प्रसाद, सेवानिवृत्त उप प्राचार्य-सह-शिक्षक,-<br>नेतरहाट आवासीय विद्यालय   | उपस्थित   |
| 9.  | श्री कालीचरण देवघरिया, सेवानिवृत्त उप प्राचार्य-सह-शिक्षक,-<br>नेतरहाट आवासीय विद्यालय  | उपस्थित   |
| 10. | डा० रजी अहमद, शिक्षाविद् सेवानिवृत्त विश्वविद्यालय प्राध्यापक -<br>जी०एल०ए० महाविद्यालय, डालटेनगंज (राँची विश्वविद्यालय)<br>रीभर साइड, नवाटोली, डालटेनगंज | उपस्थित   |
| 11. | प्राचार्य, नेतरहाट आवासीय विद्यालय -  | उपस्थित   |
| 12. | श्री नरेन्द्र भगत (सेवानिवृत्त भा०प्र०से०) पूर्ववर्ती छात्र -<br>नेतरहाट आवासीय विद्यालय  | उपस्थित   |
| 13. | श्री ज्योति भ्रमर तुबिद, (भा०प्र०से०) पूर्ववर्ती छात्र -<br>नेतरहाट आवासीय विद्यालय   | उपस्थित   |
| 14. | निदेशक (माध्यमिक शिक्षा) -  | उपस्थित   |
| 15. | श्री एन०एन० सिन्हा, (भा०प्र०से०) पूर्ववर्ती छात्र -<br>नेतरहाट आवासीय विद्यालय  | उपस्थित   |

नेतरहाट आवासीय विद्यालय के विकास सम्बन्धित निम्नांकित बिन्दुओं पर निर्णय लिया गया।

कंडिका-1 प्राचार्य, नेतरहाट आवासीय विद्यालय, नेतरहाट विद्यालय के लिए वित्तीय वर्ष 2011-12 के लिए Block Budget (मदवार) तैयार कर नवंबर, 2010 में होनेवाली कार्यकारिणी समिति की बैठक के समक्ष रखकर प्रस्ताव पारित कराकर विभाग के माध्यम (माध्यमिक शिक्षा निदेशालय) से वित्त विभाग से यथासमय स्वीकृति प्राप्त करेंगे। नीतिगत निर्णय लिया गया।

कंडिका-2(क) नेतरहाट आवासीय विद्यालय में कार्यरत दैनिक वेतनभोगी एवं मजदूरी पर कार्यरत कर्मियों के भुगतान हेतु व्यावसायिक सेवाएं एवं मजदूरी मद में क्रमशः 75,000/- (पचहत्तर हजार) एवं 6,00,000/- (छः लाख) की स्वीकृति के प्रस्ताव पर निर्णय लिया गया जिसे निदेशक (माध्यमिक शिक्षा) द्वारा नेतरहाट आवासीय विद्यालय को राशि उपलब्ध करायेंगे ।

(ख) प्राचार्य, नेतरहाट आवासीय विद्यालय, नेतरहाट वैसे दैनिक मजदूरों को जो तीसों दिन विद्यालय में सफाई, खाना बनाने इत्यादि का कार्य करते हैं उन्हें किये गये कार्य विरुद्ध सभी कार्य दिवसों का भुगतान करेंगे। शेष के संबंध में व्यवस्था पूर्ववत् चलेगी। सभी दैनिक मजदूरों को श्रम विभाग के अधिसूचित दर से कम भुगतान करना Unlawful है। अतः नियमानुसार ही भुगतान करेंगे।

कंडिका-3 नेतरहाट आवासीय विद्यालय में भोजन व्यवस्था के पर्यवेक्षण हेतु नियुक्त आश्रम माताओं को रू० 100/- (एक सौ) प्रतिमाह के एलाउन्स को बढ़ाकर रू० 1000/- (एक हजार) प्रतिमाह तथा आश्रम अध्यक्ष को 200/- (दो सौ) प्रतिमाह के एलाउन्स को बढ़ाकर रू० 1000/- (एक हजार) रुपये प्रतिमाह एलाउन्स की बढ़ोतरी के प्रस्ताव की स्वीकृति पर निर्णय लिया गया, परन्तु यह बढ़ोतरी जुलाई, 2010 से लागू होगा ।

कंडिका-4 नेतरहाट आवासीय विद्यालय में कार्यरत कम्प्यूटर इन्स्ट्रक्टर को जुलाई, 2010 से रू० 10,000/- (दस हजार) प्रतिमाह मानदेय भुगतान के प्रस्ताव की स्वीकृति पर निर्णय लिया गया ।

कंडिका-5 नेतरहाट आवासीय विद्यालय के भवनों के रखरखाव एवं नवनिर्माण हेतु वित्तीय वर्ष 2010-11 में 1,00,00,000/- (एक करोड़) एवं वित्तीय वर्ष 2011-12 में 25,00,00,000/- (पच्चीस करोड़) रुपये के अनुदान मांग की स्वीकृति पर निर्णय लिया गया, जिसके लिए प्रस्ताव तैयार कर प्राचार्य सीधे माध्यमिक शिक्षा निदेशालय को उपलब्ध करायेंगे, ताकि निदेशालय द्वारा स्वीकृति प्राप्त कर राशि सीधे प्राचार्य, नेतरहाट आवासीय विद्यालय, नेतरहाट को उपलब्ध करायेंगे ।

कंडिका-6 नेतरहाट आवासीय विद्यालय का वित्तीय मामलों के सुचारु रूप से एवं नियमबद्ध तरीके से राशि का संचालन हों इसके लिए महालेखाकार भारत सरकार से सेवानिवृत्त एक(1) लेखा अधिकारी को वित्तीय सलाहकार के रूप में संविदा के आधार पर नियुक्त करने के प्रस्ताव पर निर्णय लिया गया, जिसके लिए महालेखाकार से प्राचार्य नेतरहाट आवासीय विद्यालय, नेतरहाट सेवानिवृत्त लेखा अधिकारी का एक सूची Bio-data के साथ प्राप्त कर कार्यकारिणी के समक्ष प्रस्ताव को रखेंगे । ताकि कार्यकारिणी समिति संविदा पर नियुक्ति करने का निर्णय ले सके ।

- कंडिका-7 श्री विन्देश्वर पाठक, अध्यक्ष सुलभ इंटरनेशनल द्वारा प्रदत्त राशि से बिजली के Load का अध्ययन कर 2.25 K.B के दो जेनेरेटर मशीन कय प्राचार्य द्वारा किये जाने के प्रस्ताव पर निर्णय लिया गया ।
- कंडिका-8 नेतरहाट आवासीय विद्यालय के स्वीकृत डाक्टर एवं प्रशासी पदाधिकारी के पदों पर संविदा के आधार पर नियुक्ति के प्रस्ताव पर निर्णय लिया गया जिसके लिए प्राचार्य, नेतरहाट आवासीय विद्यालय प्रस्ताव तैयार कर कार्यकारिणी समिति के आगामी बैठक में निर्णय लेने हेतु प्राधिकृत किए गए ।
- कंडिका-9 प्रमंडलीय आयुक्त, पलामू द्वारा नेतरहाट आवासीय विद्यालय के भवनों के विशेष मरम्मत एवं अपग्रेडेशन आदि से संबंधित प्रतिवेदन पर विचार विमर्श करते हुए निर्णय लिया गया कि वित्तीय वर्ष 2010-11 में नेतरहाट आवासीय विद्यालय के भवनों के रखरखाव एवं नवनिर्माण में 1,00,00,000/- एक करोड़ रूपये प्राप्त राशि से प्राथमिकता के आधार पर कार्य किया जायेगा, शेष को वित्तीय वर्ष 2011-12 में नेतरहाट आवासीय विद्यालय के भवनों के रखरखाव एवं नव निर्माण में 25,00,00,000/- (पच्चीस करोड़) की राशि से की जायेगी । प्राथमिकता का निर्धारण कार्यकारिणी समिति करेगी ।
- कंडिका-10 नेतरहाट आवासीय विद्यालय के आवश्यकता आधारित शिक्षक/ शिक्षकेतर कर्मचारियों के लिए अतिरिक्त पदों के सृजन के प्रस्ताव पर निर्णय लिया गया जिसके लिए प्राचार्य प्रस्ताव तैयार कर आगामी कार्यकारिणी समिति के बैठक के समक्ष रखेंगे, जिसपर कार्यकारिणी समिति के निर्णय के साथ प्राचार्य, नेतरहाट विभाग को प्रस्ताव उपलब्ध करायेंगे । जिसपर विभाग द्वारा कारवाई सुनिश्चित की जायेगी ।
- कंडिका-11 बस कय करने एवं भाड़ा पर लेने के सम्बन्ध में आवश्यकता एवं व्यय को ध्यान में रखकर प्रस्ताव तैयार कर प्राचार्य कार्यकारिणी समिति के विचारार्थ रखा जायेगा ।
- कंडिका-12 शिक्षकेत्तर कर्मी ( नेतरहाट आवासीय विद्यालय ) का दिये गये ए0सी0पी0का सत्यापन/सम्पुष्टि प्रमंडलीय आयुक्त पलामू पूर्व की भांति करने हेतु प्राधिकृत करने के प्रस्ताव पर निर्णय लिया गया ।
- कंडिका-13 नेतरहाट आवासीय विद्यालय सी0बी0एस0ई0 पैटर्न पर लाने के लिए सी0बी0एस0ई0 बोर्ड के सक्षम प्राधिकार का आवेदन करने के प्रस्ताव पर निर्णय लिया गया जिसे प्राचार्य विहित प्रपत्र में, कागजातों के साथ सभी अनुवर्ती कार्रवाई करेंगे । मानव संसाधन विकास विभाग इस दिशा में आवश्यक सहयोग एवं मोनिटर करेंगे । प्राचार्य विद्यालय के अन्य शिक्षकों से विचार विमर्श कर कार्यकारिणी समिति को अवगत करायेंगे ।

अन्यान्य :- (1) प्रभारी प्राचार्य के रूप में कार्यरत रमाकान्त गजानन मराठे सह शिक्षक माह नवम्बर 2010 में सेवानिवृत्त हो रहे हैं निर्णय लिया गया कि जब तक स्थायी प्राचार्य की नियुक्ति नहीं होती है तब तक वरीयतम सह शिक्षक नेतरहाट आवासीय विद्यालय प्रभारी प्राचार्य के रूप में कार्य करने हेतु कार्यकारिणी समिति आदेश निर्गत करेगा ।

(2) बैठक में यह निर्णय लिया गया कि नेतरहाट आवासीय विद्यालय इन्दिरा गॉधी आवासीय विद्यालय एवं सैनिक विद्यालय के लिए एक विशेष कार्य पदाधिकारी का पद सृजित कर संविदा पर नियुक्ति की जायगी । पद सृजन हेतु प्रस्ताव मानव संसाधन विकास विभाग द्वारा प्रशासी पदवर्ग समिति के समक्ष उपस्थापित किया जायेगा ।

बैठक की कार्यवाही में विभागीय मंत्री की सहमति प्राप्त है ।

ह०/-

(मृदुला सिन्हा)

सचिव,

मा०सं०वि०विभाग, झारखंड, राँची ।